



अखिल भारतीय आयुर्विज्ञान संस्थान, भोपाल

ALL INDIA INSTITUTE OF MEDICAL SCIENCES, BHOPAL

साकेत नगर, भोपाल (म.प्र.) - 462020

Saket Nagar, Bhopal (M.P.) - 462020

क्र. 11/06/2017-प्रशा./एम्स/भोपाल/7133

दिनांक: 04/09/2024

परिपत्र

भारत सरकार, गृह मंत्रालय, राजभाषा विभाग के पत्र सं 11034/04/2024-राजभाषा (नीति) दिनांक 03.07.2024 एवं स्वास्थ्य और परिवार कल्याण मंत्रालय के पत्र क्र. ई-11018/01/2021-हिंदी, दिनांक 08.08.2024 के तहत जारी निर्देशों के अनुपालन में अखिल भारतीय आयुर्विज्ञान संस्थान, भोपाल में राजभाषा हिंदी के प्रचार-प्रसार, प्रगति, संवर्धन और प्रगामी प्रयोग में वृद्धि के लिए दिनांक 14.09.2024 से 30.09.2024 तक "हिंदी पखवाड़ा" का उत्साहपूर्वक आयोजन किया जाएगा। "हिंदी पखवाड़ा 2024" से संबंधित कार्यक्रम की विस्तृत रूपरेखा निम्नानुसार है:-

हिंदी पखवाड़ा का शुभारंभ:- भारत सरकार, गृह मंत्रालय, राजभाषा विभाग द्वारा जारी निर्देशों के तहत इस वर्ष हिंदी पखवाड़ा का शुभारंभ हिंदी दिवस के दिन अर्थात् दिनांक 14 सितंबर, 2024 को भारत मंडपम, नई दिल्ली में संयुक्त रूप से किया जाएगा। संस्थान में 14 सितंबर 2024 को हिंदी दिवस के अवसर पर कार्यपालक निदेशक, एम्स भोपाल की ओर से जारी अपील सभी विभागाध्यक्षों/विभाग प्रमुखों/संकाय सदस्यों/अधिकारियों एवं कर्मचारियों को इन्फो मेल के माध्यम से वितरित की जाएगी।

हिंदी पखवाड़ा-2024 के दौरान आयोजित की जाने वाली प्रतियोगिताएं:- इस वर्ष हिंदी पखवाड़ा के दौरान संस्थान में निम्नलिखित प्रतियोगिताओं/कार्यक्रम का आयोजन किया जाएगा। हिंदी पखवाड़ा के दौरान आयोजित प्रतियोगिताओं में संस्थान के समस्त अधिकारी एवं कर्मचारी (नियमित/संविदा/आउटसोर्स कर्मियों सहित) तथा संस्थान में अध्ययनरत सभी इच्छुक चिकित्सा एवं नर्सिंग विद्यार्थी तालिका में दर्शाई गई तिथि के अनुरूप संबंधित प्रतियोगिताओं में भाग ले सकते हैं:-

क्रं.	प्रतियोगिता	वर्ग	दिनांक एवं समय	प्रतियोगिता स्थल	निर्णायक
1.	राजभाषा हिंदी एवं संस्थान आधारित सामान्य ज्ञान प्रश्नोत्तरी प्रतियोगिता	ग्रुप 'ए' 'बी' एवं 'सी'	17.09.2024 (मंगलवार) अपराह्न 03.00 से 04.00	एल.टी-02	डॉ. पंकज गोयल सुश्री अंजू चौहान
2.	हिंदी निबंध प्रतियोगिता (हिंदी भाषी)	ग्रुप 'ए' 'बी' एवं 'सी'	19.09.2024 (गुरुवार) अपराह्न 03.00 से 04.00	एल.टी-02	डॉ. अविनाश ठाकरे डॉ. रागिनी श्रीवास्तव
3.	हिंदी निबंध प्रतियोगिता (केवल हिंदीतर भाषी)	ग्रुप 'ए' 'बी' एवं 'सी'			श्री अखिल टी श्री अमन कुमार मेहता
4.	हिंदी काव्य पाठ प्रतियोगिता	ग्रुप 'ए' एवं 'बी'	20.09.2024 (शुक्रवार) अपराह्न 03.00 से 05.00	एल.टी.-02	डॉ. मधुकर मित्तल डॉ. अजय हलदर
5.	हिंदी काव्य पाठ प्रतियोगिता	ग्रुप "सी" एवं चिकित्सा तथा नर्सिंग विद्यार्थी	23.09.2024 (सोमवार) अपराह्न 03.00 से 05.00	एल.टी.-02	डॉ. सुनीता अठावले डॉ. आशीष दीक्षित
6.	कंप्यूटर पर हिंदी टायपिंग प्रतियोगिता (इन्स्क्रिप्ट/फ़ोनेटिक यूनिकोड हिंदी की-बोर्ड)	ग्रुप 'बी' एवं 'सी'	24.09.2024 (मंगलवार) अपराह्न 12.00 से सायं 05.00	कंप्यूटर कक्ष, केन्द्रीय पुस्तकालय	डॉ. संतोष एल वाकोडे श्री अविनाश वर्मा
7.	हिंदी स्लोगन प्रतियोगिता (केवल हिंदीतर भाषी)	ग्रुप 'ए' 'बी' एवं 'सी'	25.09.2024 (बुधवार) अपराह्न 03.00 से 05.00	एल टी -02	डॉ. वैशाली वाल्के सुश्री पूजा मंगतानी



प्रतियोगिताओं का विस्तृत विवरण:-

1. **राजभाषा हिंदी एवं संस्थान आधारित सामान्य ज्ञान प्रश्नोत्तरी प्रतियोगिता:-** इस प्रतियोगिता में संस्थान के समस्त संकाय सदस्य/अधिकारी/कर्मचारी शामिल हो सकते हैं। प्रतियोगिता में राजभाषा हिंदी एवं संस्थान आधारित सामान्य ज्ञान के 50 अंकों के कुल पचास वस्तुनिष्ठ प्रश्न होंगे। प्रश्न पत्र में उपलब्ध रिक्त स्थान पर ही प्रश्नों के उत्तर दिया जाना अनिवार्य है। प्रतियोगिता हेतु कुल 01 घंटे का समय निर्धारित होगा। प्रत्येक सही उत्तर के लिए 01 अंक दिया जाएगा।
2. **हिंदी निबंध प्रतियोगिता (हिंदी भाषी):-** इस प्रतियोगिता में संस्थान के समस्त संकाय सदस्य/अधिकारी/कर्मचारी जिनकी मातृभाषा हिंदी है, शामिल हो सकते हैं। यह प्रतियोगिता कुल 100 अंकों की होगी, जिसमें प्रतियोगिता स्थल पर घोषित विषय पर निर्धारित समय सीमा (01 घंटे) में अधिकतम 750 शब्दों में हिंदी में निबंध लिखना होगा। उत्तर पुस्तिकाओं का मूल्यांकन नामित निर्णायकों द्वारा किया जायेगा। निबंध लेखन हेतु आवश्यक सामग्री यथा कलम एवं उत्तरपुस्तिका राजभाषा प्रकोष्ठ द्वारा प्रदाय की जाएगी।
3. **हिंदी निबंध प्रतियोगिता (हिंदीतर भाषी):-** इस प्रतियोगिता में केवल हिंदीतर भाषी कार्मिक अर्थात जिनकी मातृभाषा हिंदी नहीं है, शामिल हो सकते हैं। शेष नियम एवं शर्तें क्रम सं. 2 के अनुसार हैं।
4. **हिंदी काव्य पाठ प्रतियोगिता (ग्रुप "ए" एवं "बी" अधिकारियों के लिए):-** हिंदी काव्य पाठ प्रतियोगिता में संस्थान के समस्त संकाय सदस्य तथा ग्रुप "ए" एवं "बी" के अधिकारी/कर्मचारी शामिल हो सकते हैं। यह प्रतियोगिता 50 अंकों की होगी। काव्य पाठ हेतु प्रत्येक रचनाकार को 03 मिनट का समय दिया जाएगा। प्रतियोगी, स्वरचित अथवा अन्य कवियों की हिंदी कविताओं का पाठ भी कर सकते हैं। यद्यपि, स्वरचित रचनाओं को प्राथमिकता दी जाएगी। प्रतियोगिता संबंधी अन्य नियम एवं शर्तों की जानकारी प्रतियोगिता स्थल पर दी जाएगी।
5. **हिंदी काव्य पाठ प्रतियोगिता (ग्रुप "सी" कर्मचारियों एवं संस्थान में अध्ययनरत सभी चिकित्सा एवं नर्सिंग विद्यार्थियों के लिए):-** हिंदी काव्य पाठ की यह प्रतियोगिता संस्थान के ग्रुप "सी" कर्मचारियों एवं संस्थान में अध्ययनरत सभी चिकित्सा /नर्सिंग विद्यार्थियों के लिए आयोजित की जाएगी। हिंदी काव्य पाठ के लिए निर्धारित अंक, समय-सीमा एवं अन्य दिशा-निर्देश उपर्युक्त क्रम संख्या 4 के अनुरूप ही लागू होंगे।
6. **कंप्यूटर पर हिंदी टायपिंग प्रतियोगिता (केवल इन्स्क्रिप्ट/ फ़ोनेटिक की-बोर्ड पर) (ग्रुप "बी" एवं "सी" कर्मियों के लिए):-** इस प्रतियोगिता में संस्थान के समस्त ग्रुप बी एवं सी, कार्मिक शामिल हो सकते हैं। यह प्रतियोगिता कुल 100 अंकों की होगी। प्रतियोगिता में कुल 300 हिंदी शब्दों को 10 मिनट में टाईप करना होगा। प्रतियोगिता में राजभाषा विभाग द्वारा मान्य केवल इन्स्क्रिप्ट/फ़ोनेटिक की-बोर्ड ही उपलब्ध होगा। उपलब्ध की-बोर्ड पर यूनिकोड हिंदी फॉन्ट में टायपिंग की अनुमति होगी। प्रतियोगिता में कंप्यूटर पर इन्स्क्रिप्ट/फ़ोनेटिक फॉन्ट के अतिरिक्त अन्य की-बोर्ड की सुविधा उपलब्ध नहीं होगी।
7. **हिंदी स्लोगन (नारा लेखन) प्रतियोगिता (केवल हिंदीतर भाषी कार्मिकों के लिए, अर्थात "ग" क्षेत्र में स्थित राज्यों के कार्मिकों के लिए):-** इस प्रतियोगिता के अंतर्गत दिए गए विषय पर हिंदी में स्लोगन लिखना होगा। प्राप्त प्रविष्टियों के आधार पर निर्णायकों द्वारा सर्वश्रेष्ठ स्लोगन को क्रमशः प्रथम, द्वितीय एवं तृतीय पुरस्कार तथा तीन प्रोत्साहन पुरस्कार प्रदान किए जाएंगे। इस प्रतियोगिता में केवल हिंदीतर भाषी संकाय सदस्य, अधिकारी एवं कर्मचारी शामिल हो सकते हैं।

नोट:- हिंदी पखवाड़ा 2024 के दौरान हिंदी काव्य पाठ प्रतियोगिता में भाग लेने वाले हिंदीतर भाषी कार्मिकों को प्राप्त अंकों के 10 % अंक का अतिरिक्त लाभ दिया जाएगा।

"क" क्षेत्र के अंतर्गत बिहार, झारखंड, हरियाणा, हिमाचल प्रदेश, मध्य प्रदेश, छत्तीसगढ़, राजस्थान, उत्तर प्रदेश, उत्तराखंड और अंडमान और निकोबार द्वीपसमूह तथा दिल्ली के संघ राज्य क्षेत्र है।

"ख" क्षेत्र के अंतर्गत गुजरात, महाराष्ट्र और पंजाब राज्य और चंडीगढ़, दमन एवं दीव तथा दादरा व नगर हवेली संघ राज्य क्षेत्र है।

"ग" क्षेत्र के अंतर्गत आंध्र प्रदेश, अरुणाचल प्रदेश, असम, गोवा, जम्मू और कश्मीर, कर्नाटक, केरल, मणिपुर, मेघालय, मिजोरम, नागालैंड, उड़ीसा, सिक्किम, तमिलनाडु, त्रिपुरा, पश्चिम बंगाल राज्य हैं।

प्रतियोगिताओं में शामिल होने हेतु प्रविष्टियां :-

उक्त प्रतियोगिताओं में शामिल होने के इच्छुक सभी प्रतिभागी अपनी प्रविष्टियां ऑनलाइन गूगल फॉर्म के माध्यम से दिनांक 16.09.2024 (सोमवार) तक सीधे राजभाषा प्रकोष्ठ को प्रेषित करें। यद्यपि, अंतिम तिथि तक ऑनलाइन प्रविष्टियां नहीं भेज पाने वाले प्रतिभागियों को हिंदी पखवाड़ा आयोजन समिति की सहमति से प्रतियोगिता के दिन अपनी प्रविष्टि देकर प्रतियोगिता में शामिल होने की अनुमति भी होगी। काव्य पाठ को छोड़कर किसी भी प्रतियोगिता के दौरान मोबाइल फोन के प्रयोग की अनुमति नहीं होगी।



पुरस्कारों का विवरण:-

उपर्युक्त समस्त प्रतियोगिताओं में प्रत्येक प्रतियोगिता के अंतर्गत प्रथम, द्वितीय एवं तृतीय स्थानों के लिए आकर्षक नकद पुरस्कार तथा हर प्रतियोगिता में तीन-तीन प्रोत्साहन पुरस्कार एवं प्रमाण पत्र प्रदान किए जाएंगे। साथ ही पुरस्कार विजेताओं को छोड़कर, प्रतियोगिता में भाग लेने वाले शेष सभी प्रतिभागियों को प्रोत्साहन स्वरूप पेन और डायरी प्रदान की जाएगी। उपर्युक्त छह प्रतियोगिताओं में प्रत्येक प्रतियोगिता हेतु निम्नानुसार कुल 06-06 पुरस्कार प्रदान किए जाएंगे।

क्रं.	पुरस्कार	संख्या	पुरस्कार राशि एवं प्रमाण पत्र
1	प्रथम	01	₹ 3000 + प्रमाणपत्र
2	द्वितीय	01	₹ 2000 + प्रमाणपत्र
3	तृतीय	01	₹ 1000 + प्रमाणपत्र
4	प्रोत्साहन	03	₹500 + प्रमाणपत्र

मुख्य समारोह:- भारत सरकार, गृह मंत्रालय, राजभाषा विभाग एवं स्वास्थ्य मंत्रालय द्वारा जारी निर्देशों के अनुरूप "हिंदी पखवाड़ा 2024" का मुख्य समारोह कार्यपालक निदेशक महोदय के मुख्य आतिथ्य में दिनांक 30.09.2024 (सोमवार) को अपराह्न 03.00 बजे एल.टी. 04, एम्स, भोपाल में आयोजित किया जाएगा। समारोह के अंतर्गत मुख्य अतिथि, विशेष अतिथि तथा अन्य मंचासीन अधिकारियों द्वारा विजेताओं को पुरस्कार एवं प्रमाणपत्र प्रदान किए जाएंगे।

उक्त प्रतियोगिताओं में भाग लेने के इच्छुक अधिकारियों/कर्मचारियों एवं संस्थान में अध्ययनरत विद्यार्थियों से अनुरोध है कि संबंधित प्रतियोगिता में शामिल होने के लिये इस परिपत्र के साथ संलग्न गूगल फॉर्म लिंक <https://forms.gle/4XZqVVXEfEtKewJ68> के माध्यम से दिनांक 16.09.2024 (सोमवार) तक अपनी प्रविष्टियाँ ऑनलाइन प्रेषित (Submit) करें। प्रतियोगिताओं के निर्णायक उनसे संबंधित प्रतियोगिता में तथा हिंदी पखवाड़ा आयोजन समिति एवं राजभाषा प्रकोष्ठ के सदस्य उपर्युक्त किसी भी प्रतियोगिता में भाग नहीं ले सकेंगे। हिंदीतर भाषियों को काव्य पाठ प्रतियोगिता में प्राप्तकों के 10% अंकों का अतिरिक्त लाभ दिया जाएगा। निर्णायकों का निर्णय अंतिम एवं सभी के लिए बाध्यकारी होगा।

संलग्न: गूगल फॉर्म लिंक:- <https://forms.gle/4XZqVVXEfEtKewJ68>

कार्यपालक निदेशक एवं सीईओ, एम्स भोपाल के ई- फाइल सं. 27442 दिनांक 03.09.2024 के अनुमोदन से जारी।

मंजूर
04/09/2024
वरिष्ठ प्रशासनिक अधिकारी एवं
सदस्य सचिव, वि.रा.का.स.
एम्स, भोपाल

प्रतिलिपि:-

- संयुक्त निदेशक (राजभाषा), स्वास्थ्य एवं परिवार कल्याण मंत्रालय, निर्माण भवन, नई दिल्ली- 110011
- सहायक निदेशक (कार्यान्वयन), क्षेत्रीय कार्यान्वयन कार्यालय (मध्य क्षेत्र) निर्माण सदन, अरेरा हिल्स, भोपाल।
- समस्त डीन, सह-डीन, विभागाध्यक्ष, प्रभारी चिकित्सा अधीक्षक, उप निदेशक (प्रशासन), प्रभारी अधीक्षण अभियंता, एम्स भोपाल।
- वित्त एवं मुख्य लेखाधिकारी, एम्स भोपाल को वांछित राशि के अग्रिम प्रबंधन हेतु।
- विभागीय राजभाषा कार्यान्वयन समिति, एम्स भोपाल के समस्त सदस्य।
- हिंदी पखवाड़ा आयोजन समिति के सदस्य।
- हिंदी पखवाड़ा-2024 की विभिन्न प्रतियोगिताओं के निर्णायक मंडल के सभी सदस्यों को सूचनार्थ प्रेषित।
- कार्यपालक निदेशक महोदय के प्रधान निजी सचिव (कार्यवाहक), एम्स भोपाल को सूचनार्थ।
- प्रभारी आई.टी. प्रकोष्ठ को संस्थान की वेबसाइट तथा राजभाषा प्रकोष्ठ के अंतर्गत अपलोड करने तथा इन्फो मेल के माध्यम से संस्थान के समस्त अधिकारियों/कर्मचारियों एवं संस्थान में अध्ययनरत सभी चिकित्सा/नर्सिंग विद्यार्थियों में वितरण हेतु।
- एम्स, भोपाल के समस्त सूचना पटल, एवं इलेक्ट्रॉनिक बोर्ड पर प्रदर्शन हेतु।
- संस्थान में अध्ययनरत सभी मेडिकल/नर्सिंग विद्यार्थियों को सूचनार्थ।
- गार्ड फाइल।